



অষ্ট্ৰেলিয়াৰ প্ৰধানমন্ত্ৰীৰ ভাৰত ভ্ৰমণকালত সংবাদ মাধ্যমক উদ্দেশ্যি প্ৰধানমন্ত্ৰীৰ বিবৃতি

Posted On: 10 APR 2017 3:12PM by PIB Guwahati

অষ্ট্ৰেলিয়াৰ প্ৰধানমন্ত্ৰীৰ ভাৰত ভ্ৰমণকালত সংবাদ মাধ্যমক উদ্দেশ্যি প্ৰধানমন্ত্ৰীৰ বিবৃতি

মাননীয় প্ৰধানমন্ত্ৰী মেলকম টাৰ্নবুল আৰু
সংবাদ মাধ্যমৰ প্ৰতিনিধিবৃন্দ,

মাননীয় প্ৰধানমন্ত্ৰী,

আপোনাৰ প্ৰথম ভাৰত ভ্ৰমণ উপলক্ষে মই আপোনাক সাদৰ সন্তোষ জনাইছোঁ। যোৱা মাহত আমি সকলোৰে বৰ্ডাৰ-গাভাস্কাৰ ট্ৰফীৰ উত্তেজনাপূৰ্ণ মেচ উপভোগ কৰিলোঁ। ২০১৪ চনত অষ্ট্ৰেলিয়াৰ সংসদত দিয়া ভাষণত মই কিংবদন্তী শ্বিকেকটাৰ শ্বেডমেন আৰু তেওঁলোকৰ কথা উল্লেখ কৰিছিলোঁ। বৰ্তমান, ভাৰতৰ বিৰাট কোহলি আৰু অষ্ট্ৰেলিয়াৰ ষ্টিভেন স্মিথে এটা তৰুণ ক্ৰিকেট ব্ৰিগেড সাজু কৰিছে। অষ্ট্ৰেলিয়াৰ অধিনায়ক ষ্টিভেন স্মিথৰ বেটিঙৰ দৰেই আপোনাৰ এই ভাৰত ভ্ৰমণ সফল হ'ব বুলি মোৰ বিশ্বাস।

মাননীয় প্ৰধানমন্ত্ৰী,

জি-২০শীৰ্ষ সম্মিলনৰ সমাপ্তিৰ পাছত আমাৰ পাৰস্পৰিক বৈঠকসমূহৰ কথা মই স্মৰণ কৰিছোঁ। এই বৈঠকসমূহৰ জৰিয়তে দুয়ো দেশৰ লক্ষ্য আৰু উদ্দেশ্যসমূহ প্ৰতিফলন ঘটিছে। আমাৰ আলোচনা লানি অধিক আগবঢ়াই নিয়াৰ ক্ষেত্ৰত আপুনি দেখুওৱা বিশেষ আগ্ৰহক মই প্ৰশংসা কৰিছোঁ। আপোনাৰ নেতৃত্বত দুয়ো দেশৰ পাৰস্পৰিক সম্পৰ্কই নতুন শিখৰত উপনীত হ'ব। আৰু আপোনাৰ এই ভ্ৰমণে আমাৰ কৌশলগত সহযোগিতাক নতুন আকাৰ দিয়াত অগ্ৰাধিকাৰ প্ৰদানৰ সুযোগ দিব।

মাননীয় প্ৰধানমন্ত্ৰী,

ভাৰত মহাসাগৰৰ বহিৰ্ভাগত আমাৰ ঐতিহাসিক সম্পৰ্কৰ ধাৰাকে সোঁৱৰায়। এই মহাসাগৰে আমাৰ দুয়ো দেশৰ ভাগ্যক পৰস্পৰৰ মাজত জড়িত কৰাৰ ক্ষেত্ৰত এক বিশেষ ভূমিকা পালন কৰিছে। আমাৰ দুয়োখন দেশতে গণতন্ত্ৰৰ নীতি আৰু মূল্যবোধ তথা আইনৰ শাসন ব্যৱস্থাৰ মাজত যথেষ্ট সাদৃশ্য আছে। অৰ্থনৈতিক সমৃদ্ধিৰ লক্ষ্যৰে ভাৰতৰ ১২৫ কোটি জনসাধাৰণৰ বলিষ্ঠ আকাংক্ষা আৰু অষ্ট্ৰেলিয়াৰ দক্ষতা আৰু ক্ষমতাৰ মিলন তথা সময়ৰ আমাৰ দুয়ো দেশৰ সম্পৰ্কত এক নতুন সুযোগ প্ৰদান কৰিছে।

বন্ধুসকল,

আজিৰ বৈঠকত মই আৰু প্ৰধানমন্ত্ৰী টাৰ্নবুলে দ্বিপাক্ষিক সম্পৰ্কৰ সকলো দিশ সন্দৰ্ভত আলোচনা আৰু মত বিনিময় কৰিছোঁ। সহযোগিতামূলক এই সম্পৰ্কক সুদৃঢ় কৰি তুলি ভৱিষ্যতৰ লক্ষ্যৰে আমি কেইবাটাও সিদ্ধান্ত গ্ৰহণ কৰিছোঁ। আমাৰ সুসংবদ্ধ অৰ্থনৈতিক সহযোগিতাৰ ক্ষেত্ৰত পৰৱৰ্তী পৰ্যায়ৰ চুক্তি আৰু আলোচনাও এই আলোচনাত গুৰুত্ব লাভ কৰিছে। ধেমেলীয়া সুৰত ক'বলৈ গ'লে আমাৰ এই আলোচনা ডি.আৰ.এছ পদ্ধতিৰ অন্তৰ্ভুক্ত যে হোৱা নাই তাক লৈ মই আনন্দিত।

বন্ধুসকল,

ভাৰত আৰু অষ্ট্ৰেলিয়াই দুয়ো দেশৰে সমাজ ব্যৱস্থাই সমৃদ্ধিত শিক্ষা আৰু উদ্ভাৱনৰ মূল্যক স্বীকৃতি দি আহিছে। আশ্চৰ্য হ'বলগীয়া একো নাই যে শিক্ষা আৰু গৱেষণাৰ ক্ষেত্ৰত সহযোগিতা আমাৰ পাৰস্পৰিক বৈঠকৰ অন্যতম গুৰুত্বপূৰ্ণ বিষয়। প্ৰধানমন্ত্ৰী টাৰ্নবুলৰ সৈতে মই আজি যুটীয়াভাৱে টেবী-ডেকিন গৱেষণা কেন্দ্ৰটো উদ্বোধন কৰিছোঁ, য'ত নেতা আৰু জৈৱ প্ৰযুক্তি সন্দৰ্ভত গৱেষণা প্ৰচেষ্টাৰ কাম আৰম্ভ হ'ব, যিটো আমাৰ দুয়ো দেশৰ মাজত গঢ়ি উঠা অত্যাধুনিক বিজ্ঞান আৰু প্ৰযুক্তি সম্পৰ্কত সহযোগিতামূলক সম্পৰ্কৰ এক উৎকৃষ্ট উদাহৰণ। ভাৰত আৰু অষ্ট্ৰেলিয়াৰ যুটীয়াভাৱে নেতা-প্ৰযুক্তি, স্মাৰ্ট চিটি, আন্তঃগাঁথনি, কৃষি আৰু ৰোগ নিয়ন্ত্ৰণ ইত্যাদি ক্ষেত্ৰসমূহত সহযোগিতামূলক গৱেষণা প্ৰকল্পৰ বাবে প্ৰায় ১০০ মিলিয়ন মাৰ্কিন ডলাৰৰ পুঁজি ব্যয় কৰিব। ডিটামিন-এ যুক্ত কল উৎপাদনৰ ক্ষেত্ৰত আমাৰ যৌথ প্ৰচেষ্টা বৰ্তমান পৰীক্ষামূলক অৱস্থাত আছে। আমাৰ দুয়ো দেশৰ বিজ্ঞানীসকলে পৰস্পৰে আৰু অধিক পুষ্টিৰ তথা উন্নত জাতৰ দাইল উৎপাদনৰ লক্ষ্যৰে সহযোগিতাৰে আগবাঢ়িছে। আমাৰ দুয়ো দেশৰ বিশেষ বিশেষ বৈজ্ঞানিক সহযোগিতামূলক প্ৰচেষ্টাসমূহৰ এই দুটা উদাহৰণ মাত্ৰ। ইয়াৰ সাফল্যই দুয়ো দেশৰ কৃষিজীৱি লোকৰ লগতে কোটি কোটি মানুহৰ জীৱন যাত্ৰাত আমূল পৰিৱৰ্তন সম্ভৱ কৰি তুলিব। প্ৰধানমন্ত্ৰী টাৰ্নবুলৰ সৈতে উপাচার্য তথা বৃত্তিমূলক প্ৰশিক্ষণকেন্দ্ৰসমূহৰ প্ৰধানসকলৰ এটা প্ৰতিনিধি দল আজি ইয়াত উপস্থিত আছে। যি তেওঁলোক সকলো আদৰ্শ জনাইছোঁ। প্ৰধানমন্ত্ৰী টাৰ্নবুলৰ এই ভ্ৰমণকালত দুয়ো দেশৰ বিভিন্ন প্ৰতিষ্ঠানৰ মাজত সহযোগিতাৰ সম্পৰ্ক গঢ়ি তোলা সম্ভৱ হৈছে। আমাৰ দ্বিপাক্ষিক শিক্ষা সহযোগিতাৰ ক্ষেত্ৰত ছাত্ৰ-ছাত্ৰীসকলৰ ভ্ৰমণ বিনিময় কাৰ্যসূচী উল্লেখযোগ্য বিষয় হিচাপে বিবেচিত হৈছে। ভাৰতৰ ৬০ হাজাৰৰো অধিক ছাত্ৰ-ছাত্ৰী বৰ্তমান অষ্ট্ৰেলিয়াত থাকি পঢ়া-শুনাৰ সৈতে জড়িত হৈ আছে। অষ্ট্ৰেলিয়াৰ পৰাও বহু শিক্ষাৰ্থী শিক্ষা লাভৰ উদ্দেশ্যে ভাৰতলৈ আহিছে। ভাৰতীয় যুৱ সমাজৰ আশা-আকাংক্ষাৰ বাস্তৱায়িত কৰিবলৈ ভাৰতত বিশ্বমানৰ শিক্ষানুষ্ঠান গঢ়ি তুলিবলৈ আমাৰ চৰকাৰ আগ্ৰহী। আমাৰ এই লক্ষ্যৰ সৈতে অষ্ট্ৰেলিয়াৰ বিশ্ববিদ্যালয়সমূহ কেনেদৰে জড়িত হ'ব পাৰে সেই সন্দৰ্ভত উপায় বিচাৰি মই প্ৰধানমন্ত্ৰী টাৰ্নবুলৰ সৈতে আলোচনা কৰিছোঁ।

বন্ধুসকল,

মই আৰু প্ৰধানমন্ত্ৰী টাৰ্নবুলে আমাৰ অৰ্থনৈতিক বিকাশ আৰু সমৃদ্ধিৰ প্ৰচেষ্টা পৰিৱেশ অনুকূল কৰি তোলাৰ সন্দৰ্ভত সহমতত উপনীত হৈছোঁ। নৱীকৰণযোগ্য শক্তিৰ লগতে অন্যান্য শক্তি খণ্ডত আমাৰ আলোচনা আৰু সহযোগিতাৰ পৰিধি আজি ক্ৰমান্বয়ে বিস্তৃত হোৱাৰ বাবে আমি দুয়ো অতি সুখী। আন্তঃৰাষ্ট্ৰীয় সৌৰ মৈত্ৰী অংশগ্ৰহণৰ সিদ্ধান্তৰ বাবে অষ্ট্ৰেলিয়াৰ প্ৰধানমন্ত্ৰীকমই ধন্যবাদ জনাইছোঁ। অষ্ট্ৰেলিয়াৰ সংসদত সমৰ্থন আৰু অনুমোদনৰ পাছত অষ্ট্ৰেলিয়াই ভাৰতলৈ ইউৰেনিয়াম সৰবৰাহ কৰিবলৈ প্ৰস্তুত হৈছে।

বন্ধুসকল,

প্রধানমন্ত্রী টাৰ্ণবুলৰ লগতে মইও স্বীকাৰ কৰোঁ যে ভাৰত-প্ৰশান্ত মহাসাগৰীয় অঞ্চলৰ শান্তি আৰু সুস্থিৰতাৰ ওপৰতে আমাৰ দুয়ো দেশৰ ভৱিষ্যৎ নিৰ্ভৰশীল। সেইবাবে এক সুৰক্ষিত আৰু নিয়ম-নীতি পৰিচালিত ভাৰত-প্ৰশান্ত মহাসাগৰীয় অঞ্চল গঢ়ি তুলিবলৈ আমি দুয়োজনেই সহমত প্ৰকাশ কৰিছোঁ। বৰ্তমান বিশ্বত প্ৰতিটো জাতি এটা আনটোৰ ওপৰত নিৰ্ভৰশীল। এনে পৰিস্থিতিত সন্ত্ৰাসবাদ আৰু চাইবাৰ নিৰাপত্তাৰ দৰে প্ৰত্যাহ্বানসমূহ কোনো দেশ বা অঞ্চলৰ চাৰিসীমা মাজত সীমাবদ্ধ নহয়। সেয়েহে এনে পৰিস্থিতি মোকাবিলা কৰিবলৈ এক বিশ্বব্যাপি প্ৰচেষ্টা আৰু কৌশল গঢ়ি তুলি সমাধানৰ পথ অন্বেষণ কৰা প্ৰয়োজন। আঞ্চলিক তথা আন্তঃৰাষ্ট্ৰীয় বিভিন্ন বিষয়ত প্ৰধানমন্ত্রী টাৰ্ণবুলৰ জ্ঞান আৰু দূৰদৃষ্টিয়ে আমাৰ সাধাৰণ চিত্তনীয় বিষয়সমূহত সহযোগিতাৰ ক্ষেত্ৰত এক নতুন মাত্ৰা প্ৰদান কৰিছে। প্ৰতিৰক্ষা আৰু নিৰাপত্তাৰ ক্ষেত্ৰত আমাৰ সহযোগিতামূলক সম্পৰ্ক এক নতুন গতিলৈ উন্নীত হৈছে। সামুদ্ৰিক অনুশীলন আৰু বিনিময় কাৰ্যসূচীৰ ক্ষেত্ৰতো আমাৰ এই সহযোগিতামূলক প্ৰচেষ্টাই সফলতা লাভ কৰিছে। সন্ত্ৰাসবাদ বিৰোধী আৰু আন্তঃৰাষ্ট্ৰীয় অপৰাধ প্ৰতিৰোধী দ্বিপাক্ষিক সম্পৰ্ক বৰ্তমান অধিক অনুকূল অৱস্থাত আছে। প্ৰধানমন্ত্রী টাৰ্ণবুলৰ এই ভ্ৰমণকালত আমি দুয়ো দেশৰ মাজত নিৰাপত্তা সহযোগিতা সম্পৰ্কীয় এখন বুজাবুজি চুক্তিও স্বাক্ষৰ কৰিছোঁ। শান্তি, সমৃদ্ধি আৰু আঞ্চলিক ভাৰসাম্য ৰক্ষাৰ ক্ষেত্ৰত আঞ্চলিক পৰ্যায়ত সংগঠন গঢ়ি তোলাৰ প্ৰয়োজনীয়তাকো আমি স্বীকাৰ কৰিছোঁ। সেইবাবে, পূব এছিয়া শীৰ্ষ সন্মিলন আৰু ভাৰত মহাসাগৰ অঞ্চলৰ দেশসমূহৰ সৈতে ঘনিষ্ঠ সহযোগিতামূলক সম্পৰ্ক স্থাপনত সক্ৰিয়ভাৱে কাম কৰি আমি যাতে আমাৰ সাধাৰণ স্বাৰ্থসমূহৰ সুৰক্ষা নিশ্চিত কৰিব পাৰোঁ।

বন্ধুসকল,

আমাৰ দুয়ো দেশৰ সমাজ ব্যৱস্থাৰ মাজত নিবিড় সম্পৰ্ক স্থাপন কৰাটোৱেই আমাৰ সহযোগিতাৰ মূল স্তম্ভ। অষ্ট্ৰেলিয়া প্ৰায় ৫ লাখ ভাৰতীয় বংশোদ্ভৱ লোকে বসবাস কৰে। তেওঁলোকৰ সমৃদ্ধি আৰু জাকজমক সংস্কৃতিয়ে আমাৰ এই সহযোগিতামূলক সম্পৰ্কক আৰু অধিক নিবিড় কৰি তুলিছে। যোৱা বছৰ অষ্ট্ৰেলিয়াৰ কেইবাখনো চহৰত সফলতাৰে ভাৰতীয় উৎসৱ ‘কনফুয়েন্স’ অনুষ্ঠিত কৰা হয়। এই মহোৎসৱৰ উদ্যোগ তথা আয়োজন কৰাত অষ্ট্ৰেলিয়া চৰকাৰে সৰ্বতোপ্ৰকাৰে সহায় আৰু সমৰ্থন জনোৱাৰ বাবে মই মাননীয় প্ৰধানমন্ত্রী টাৰ্ণবুলক ধন্যবাদ জনাইছোঁ।

মাননীয় প্ৰধানমন্ত্রী,

সাম্প্ৰতিক বছৰসমূহত ভাৰত আৰু অষ্ট্ৰেলিয়া দুয়ো দেশেই দ্বিপাক্ষিক সম্পৰ্কক বহু গুৰুত্বপূৰ্ণক্ষেত্ৰত আগুৱাই নিবলৈ সক্ষম হৈছে। পৰৱৰ্তী মাহ আৰু বছৰসমূহত এই দুই জাতিৰ আগত কেৱল প্ৰতিশ্ৰুতি, সংকল্প আৰু সম্ভাৱনা দেখা দিছে। দুয়ো দেশৰ সমাজ ব্যৱস্থাৰ নিৰাপত্তা আৰু কল্যাণৰ স্বাৰ্থত আমাৰ এই বলিষ্ঠ আৰু নিবিড় কৌশলগত অংশীদাৰিত্বৰ গুৰুত্ব অনস্বীকাৰ্য। একেদৰে, ই এই অঞ্চলৰ শান্তি, সুস্থিৰতা আৰু নিৰাপত্তাৰ পক্ষেও যথেষ্ট গুৰুত্বপূৰ্ণ। সদৌ শেষত প্ৰধানমন্ত্রী টাৰ্ণবুলক মই পুনৰবাৰ ভাৰতলৈ আদৰণি জনাইছোঁ আৰু আপোনাৰ ভ্ৰমণ সফল তথা ফলপ্ৰসূ হোৱাৰ কামনা কৰিছোঁ।

ধন্যবাদ।

আপোনালোক সকলোকে বহুত বহুত ধন্যবাদ।

AKT/NT/DB

(Release ID: 1493023) Visitor Counter : 1

Background release reference

Press Statement by Prime Minister during the State visit of Prime Minister of Australia to India

This link will take you to a webpage outside this websiteinteractive page. Click OK to continue.Click Cancel to stop : www.google.com

